

केंद्र शासन पुरस्कृत योजना

प्रधानमंत्री कौशल्य विकास योजना

भारतीय तरुण पिढीला कौशल्य प्रशिक्षण मिळावे या साठी भारत सरकारने प्रधानमंत्री कौशल्य विकास योजना (PMKVY), Pradhan Mantri Kaushalya Vikas Yojana (PMKVY) ही योजना सुरू केली आहे. ही योजना जुलै २०१५ मध्ये सुरू करण्यात आली होती, तरुणांना विविध कामांमध्ये कौशल्य प्रशिक्षण देऊन त्यांना सक्षम बनवणे हे या योजनेचे मुख्य उद्दीष्ट आहे. कौशल्य विकास व उद्योग मंत्रालय राष्ट्रीय कौशल्य विकास महामंडळाच्या (NSDC) यांच्या माध्यमातून या योजनेची आंमलबजावणी करण्यात येते, या मंत्रालयाचे मुख्य कार्य म्हणजे तरुणांसाठी संधी निर्माण करणे, जेणेकरून या संधीमध्ये ते रोजगारासाठी उपयुक्त कौशल्य प्राप्त करून आपले जीवन सुधारतील तसेच दुसऱ्यांच्या आयुष्यात देखील हे तरुण आमुलाग्र बदल घडवून आणू शकतील, या योजनेतर्गत तरुणांना विविध तांत्रिक क्षेत्रात प्रशिक्षण दिले जाते.

- या योजनेअंतर्गत विविध तांत्रिक क्षेत्रात प्रशिक्षण देण्यात येणार आहे.
- आपल्या देशातील युवा पिढी ही अत्यंत प्रतिभावंत आहे. बऱ्याच तरुणांकडे विशेष गुण, कल्पना, विचार आहेत. तरुणांच्या या प्रतिभेला, गुणांना व कल्पना शक्तीला वाव देणे हे पण या योजनेचं एक मुख्य उद्देश आहे. तसेच तरुणांना आपली प्रतिभा राष्ट्रीय पातळीवर प्रदर्शित करता यावी यासाठी सुद्धा ही योजना काम करणार आहे.
- जेव्हा तरुण या योजनेअंतर्गत कोणत्याही क्षेत्रातील विशेष कौशल्य प्राप्त करतो तेव्हा त्याला प्रमाणपत्र दिले जाते. हे प्रमाणपत्र संपूर्ण देशभरासाठी वैध असते, या प्रमाणपत्राचा उपयोग त्यांना खासगी किंवा सरकारी क्षेत्रात नोकरी मिळून देण्यास फायदेशीर ठरेल.
- वयोमर्यादा - 18 ते 45 वर्ष.

प्रधानमंत्री कौशल्य विकास योजना (PMKVY 3.0)

दि. 26 जानेवारी, 2021 रोजी मा. जिल्हाधिकारी महोदय यांच्याहस्ते सदर योजनेचा शुभारंभ करण्यात आलेले आहे, CSSM (Centrally Sponsored State Managed) अंतर्गत 240 उमेदवारांचे प्रशिक्षण लक्ष निर्धारित करण्यात आलेले होते, जिल्ह्यात Skill India Portal वर नोंदणीकृत असणाऱ्या केंद्रांना लक्षाचे वाढप जिल्हा कौशल्य विकास कार्यकारी समितीमार्फत करण्यात आलेले आहे, नागपूर जिल्ह्यामधील प्रशिक्षण संस्थेकडील कोर्सेसची यादीकरिता पुढील वेबपोर्टलचा वापर करावा, (https://www.mahaswayam.gov.in/vtp_vti/pmkvy) तसेच इतर अधिक माहितीकरिता पुढील वेबपोर्टलचा उपयोग करण्यात यावा. (<https://kaushalya.mahaswayam.gov.in>)